



రచన
సులలితచను

ధర్మయ్యగారు దాబా ముందు బంగాళీ పెంకు వరండాలో శివం ఎత్తినట్టు పిచ్చిగా పచార్లు చేస్తున్నాడు. తీవ్రమైన మధ్యాహ్నపు టెండ తాలూకు ముమ్మరం - ఆయనలోని కోపాన్ని, చిరాకుని అధికపరుస్తుంది. ఆయనగారి భార్య, అంటే మందరమ్మ వంటగదిలో కాఫీ వ్యవహారం చూస్తుంది. ముండమోసి పుట్టింట్లో రాజీవాసం చేస్తూన్న వెంకట లక్ష్మీ దక్షిణపు గదిలో పందిరి మంచం మీద పడుకొని ఒక ప్రేమ కథ చదువు కొంటూఉంది.

ధర్మయ్యగారి కోపానికి, చిరాకుకూ కారణం టెయిలర్ వీరభద్రయ్య దగ్గరకు వెళ్ళిన జీతగాడు ఇంకా రాకపోవటమే! ఆయన కోపం కేవలం జీతగాడి మీదే కాదు - ప్రొద్దున పదిగంటలకు రెండు చొక్కాలు కుట్టియిస్తానని చెప్పి మధ్యాహ్నం ఒంటిగంటైనా ఇవ్వని టెయిలర్ వీరభద్రయ్యమీద కూడాను,

జీతగాడు వొచ్చాడు, వొమ్మచేతులతో. ధర్మయ్యగారు ఎగిరి పడ్డారు. 'నన్ను ఏం చేయమంటారండీ-ఆ భద్రయ్య చొక్కాలు కుట్టనిదే? 'వెంకటయ్య చొక్కాలు కుడుతున్నాను, ఆ తరువాత మీ దొర చొక్కాలు కుడతాను' అంటున్నాడు. మోదొరగారు అరంటుగా ఊరికళ్ళాలయ్యా అని నెత్తినోరు మొత్తుకున్నా వినిపించుకోలేదు' అని సంబా యి పీ చెప్పకున్నాడు జీతగాడు.

కాని ధర్మయ్యకు హృదయంలో హామీ గుండం మండిపోతోంది. వాడు తన చొక్కాలు కుట్టుకుండా ఆ వెంకటయ్య చొక్కాలు కుడతాడా? ఎంత అతను ఇంట్లో మిషన్ పెట్టుకుంటే మటుకు—ఎవరిది తొందకో గ్రహించకక్కలేదా? ఊరంతటికీ ఒక్కడే దక్షి కావటం మూలాన వాడికి పొగరు తలకెక్కింది... వెంకటయ్య తన నికోధి.

అతను గుడ్డలు ముందు కుట్టి—తరువాత తనవి కుట్టుటమా? పది గంటలకే కుట్టి యిస్తానని వాగ్దానం చేశాడుగా? అయితే యేం వెంకటయ్య గుడ్డలు ఇచ్చి 'ముందు నావి కుట్టు' అని శాసించి వుంటాడు. అయితే మాత్రం తన వాగ్దానాన్ని వాయిదా వేయటమా? తను సహించ రాదు...

ధర్మయ్యగారు వెంటనే జీతగాడి చాత వీరభద్రయ్య దగ్గరుంచి గుడ్డలు తెప్పించాడు. పావుకారూ, ఊళ్ళో పేరుగలవాడూ ధర్మయ్యగారు కావటం వలన, వీరభద్రయ్య భయపడుతూ వొచ్చి ఆలస్యానికి కారణాల్ని వివరించు కున్నాడు. వెంకటయ్యగారు రెండు చొక్కాలిచ్చి అర్జంటుగా కుట్టుకున్నారట. ఆయన ఇంట్లో మిషన్ పెట్టుకున్న కారణాన ఆయన ఆజ్ఞను కాదనలేక పోయాడట. ఆ సంచాయిషీని ధర్మయ్య గారు లక్ష్యపెట్టలేదు.

ఆ మధ్యాహ్నమే ధర్మయ్య గారు పెట్టె అడుగున ఉన్న చొక్కాధరించి తన పనిమీద మరో గ్రామం వెళ్ళారు. మరునాడు వస్తూవస్తూ ప్రక్కన మైలు దూరంలో ఉన్న పాలెంనుంచి టెయిలర్ మస్తాన్ ను తీసుకువచ్చాడు ధర్మయ్య. అతనిని తన డాబా ముందుగదిలో మిషన్ పెట్టుకోమన్నాడు; తన పలుకుబడిలో ఉన్నవారి అందరి చాతా పుష్కలంగా గుడ్డలు యిప్పిస్తాననికూడా చెప్పాడు. టెయిలర్ మస్తాన్ ఎగిరి గంటేసి, మరునాడే ఒంట్లెదురు బండిమీద మిషన్ తీసి కొనివొచ్చి ధర్మయ్యగారి డాబాలో చేరాడు. ముందుగా ధర్మయ్యగారి ఆ

రెండుచొక్కాలే కుట్టాడు. ధర్మయ్య గారు అప్పుడు మీసాలు సవరించా కుంటూ, వీరభద్రయ్య ఆహంకారానికి తగిన శాస్తి జరిగిందని గర్విస్తూ, విరోధి వెంకటయ్యమీద పగదీర్చుకున్నానని తృప్తిపడుతూ - ఆనంద పడ్డారు.



కొత్తగా వొచ్చిన టెయిలర్ మస్తాన్ చాల కొద్ది కాలంలోనే పాత టెయిలర్ వీరభద్రయ్యకు వొట్టిడి తగ్గించాడు. మస్తాన్ ఆడవాళ్ళ జాకెటు, పిల్లల గాన్డా కొత్త ప్యాషన్సుతో కుట్టడం చాత—అవి చాల మందిని ఆకర్షించాయి. మగవాళ్ళకు కూడా బుష్ పర్టులూ, ఓపెన్ పర్టులూ, ఆమెరికన్ జాకెట్ లూ కుట్టడం మొదలెట్టాక హైస్కూలుకు పోయే విద్యార్థులంతా మస్తాన్ మీదనే మోజా పడ్డారు. ఊరు చిన్నది కావడం చాత అంతకు ముందు వీరభద్రయ్య ఒక్కడే టెయిలర్. అతను పూర్వ కాలపు వాడు. నవీన ప్యాషన్సు పెట్టి కుట్టుటం అతనికి బాగారాదు. కనుక మస్తాన్ భ్యాతి త్వరలోనే ఊరంతా పాకింది. వెంకటయ్య ముతాలోని వాళ్ళుకూడా, కొంతమంది పిల్లకాయలు తమ తల్లి తండ్రుల మాటల్ని వినకుండా, మస్తాన్ కే గుడ్డలు ఇవ్వ సాహసించారు.

ధర్మయ్యగారికి తను చేసిన పని ఎంతో ఉత్తమంగా అగపడుతూంది. ఆయన అప్పుడప్పుడూ తీరిక ఉన్న సమయాల్లో మిషన్ దగ్గర కూర్చుని కబుర్లాడుతూ ఉంటాడు.

మస్తాన్ రోజూ సాయంత్రం తన

ఉరు వెళతాడు. మరనాడు ఉదయం
భోజనంచేసి, మధ్యాహ్నానికి టిఫిన్ లో
భోజనం తెచ్చుకొని తింటాడు. సుంద
రమ్మగారు కూర, మజ్జిగ యిస్తుంది.

రెండుమాసాలు గడిచేప్పటికి మస్తాన్
ఆపల్లెకు బాగా పాతబడ్డాడు. ఆతనికి
రాబడి చాల సంతృప్తి కరంగా ఉంది.

అప్పుడప్పుడూ మధ్యాహ్నం వేళలో
ధర్మయ్యగారి కూతురు వెంకట లక్ష్మి
మస్తాన్ గదిలోకి వస్తుంది. మస్తాన్
గుడ్డలు క త్తిరిస్తూనే చూస్తూవుంటుంది.
'ఆ జార్జిట్ సిల్కు గుడ్డ ఎవరిది? ఆ
పట్టు పరికిణీ డాక్టరుగారి చిన్న కూతు
రిదా? ఆ చుక్కల రవిక మునసబుగారి
భార్యదా? ఆ ఖద్దరు సిల్కువర్తు ఎవ
రికి? ఆ నల్ల ప్యాంటు గుడ్డ మునసబు
గారి కొడుక్కా?' - మొదలైన ప్రశ్నలు
వేస్తూ, మస్తాన్ చాత తగిన సమాధా
నాలు చెప్పించుకుంటూ వుంటుంది.
అప్పుడప్పుడూ మస్తాన్ ను నవ్విస్తుంది.
తానూ నవ్వుతుంది.

ఆరోజు మధ్యాహ్నం వెంకటలక్ష్మి
ఏమీ లోచక మస్తాన్ మిషన్ దగ్గరకు
వచ్చింది. మస్తాన్ బడలికచాత చాప
మీద పడుకొని నిద్రపోతున్నాడు. వెం
కటలక్ష్మి ద్వారంలో నిలబడి అట్లాగే
రెండు నిమిషాలపాటు పరీక్షగా మస్తాన్
రంక చూసింది - గంగానదీ తీరాన్ని
స్ఫురింపజేసే అతని న్యూదయవైశాల్యమూ,
నిండుగా, నిశ్చింతగా, ఆకర్షణీయంగా,
అందంగా ఉండే అతనిముఖమూ -
అమెను అమితంగా ఆకర్షించాయి. తనకు
తెలిసి ఒక విధమైన మోహంలాంటి
ఆవేశం ఆమె శరీరాన్ని ఆవరించింది.
విధి విలాసం వల్ల ఆచంచుడ అమెలోని

యవ్వనపు కోర్కెలు రెక్కలు విప్పు
కొని, త్రాళ్ళు క్రెంచుకొని విముక్తి
పొందేందుకు ఉధృతంగా పోరు సల్ప
నారంభించాయి.

మస్తాన్ ఎంత అందమైనవాడు! అతని
ముఖమూ, అతనిజుట్టూ, అతని రొమ్మ
లూ—ఎంత ముచ్చటగా ఉన్నాయి!
మనిషి ఎంత నిర్మలం!

అతనివంకే చూస్తో వెంకటలక్ష్మి
సింగర్ మిషన్ ప్రక్కనే కూర్చుంది.

ఒక్కమూలుగు మాలుగుతూ మస్తాన్
అటు కదలి పడుకున్నాడు. ఏదో తియ్యని
ఆలోచనలో ఉన్న వెంకట లక్ష్మి
స్టూల్ మీద నుంచి చివుక్కున లేచింది.
గదిలోంచి వెళ్ళబోయింది. ఆమె తడ
బడే కాళ్ళకు ఆయిల్ కేస్ తగిలి చిన్న
శబ్దం కావడం చాత మస్తాన్ లేచాడు.
గదిలోంచి వెళ్ళే వెంకట లక్ష్మిని చూసి
నిద్ర మత్తుతో త్రాగిన వాడి స్వరంతో -
'ఎవరిది?' అన్నాడు.

'నేనే!' అంటూ వెంకటలక్ష్మి
మళ్ళీ గదిలోకి వచ్చింది.

మస్తాన్ కళ్లు నులుముకొని
'కూర్చోండి' అని గుడ్డలు క త్తిరించ
నారంభించాడు. 'ఎవరిదా జాకెట్టు?'
అన్నది వెంకటలక్ష్మి -

'రామయ్యగారి కోడలిదండీ'
'ఆర్గొండీ వాయిల్ లాగా ఉంది.'
'అవునండీ!'

ఇట్లాగే వాళ్ల సంభాషణ సాగుతూ
వుంటుంది రోజూ. అప్పుడప్పుడూ ఆ
ఆ గొందిలోని ఆడవాళ్ళు ఒకళ్ళు ఇద్దరు
తమ పిల్లల జుడగుడ్డల నిమిత్తం వచ్చి-
మస్తాన్ తో కబుర్లాడి పోతుంటారు.
క్రమేపీ మస్తాన్ ధర్మయ్యగారి

కూతురు వెంకట లక్ష్మి చేస్తున్న గమనా రాసాగాడు. ఆమె తన వంకమానే చూపుల్లానూ, మాటి మాటికీ తన గదిలోకి వచ్చి తనని మాట్లాడించే విధానంలోనూ, తన ఎదుటే కూర్చుని నిర్లక్ష్యంగా నవ్వటంలోనూ, వైట జారిన విషయంకూడా గమనించకుండా తనని నవ్వించటంలోనూ, ఏమైనా పిండిపంటలు చేసుకుంటే తనకి చిన్న జీతగాడి చాత పంపించటంలోనూ - మస్తాన్ గ్రహించిన దేమిటంటే, తన మీద ఆమెకు అదో రకమైన మోజు ఉన్నదని. వై పెచ్చు ఆమె విధవనే విషయంకూడా తెలుసుకున్నాడు.

వెంకట లక్ష్మి మెరపు తీగలాంటి మనిషి. ఆమె అందానికి తగిన అవయవ సౌష్ఠ్యం, ఆమె నిత్యమూ ధరించే మామిడి పింజల నెకోలిస్ ఆమె సహజ సౌందర్యాన్ని ద్విగుణీకృత పరుస్తుండనటంలో అతిశయోక్తి ఏమీలేదు. ఆమెను చూడటంతోనే మస్తాన్ కుకూడా వొళ్ళు పులకరించటం జరుగుతూన్నది; కానీ ధర్మయ్యగార్ని చూసి, ఆయన తనకు కల్పించిన జీవనాధారాన్ని గుర్తించి, ఆయనకు ఉల్లో పెద్ద మనిషిగా, మర్యాదస్తునిగా, గౌరవ కుటుంబీకునిగా ఉన్న ప్రతిష్ఠను తెలుసుకొనీ, — ఆమె విషయంలో 'సాహసం' తలపెట్టేందుకు జంకుతున్నాడు.

కాని ఎలప్రాయపు జివ్వని కనుసైగ జేసి, చిరునవ్వునవ్వి, వొళ్ళు విరుపువరచీ, ప్రణయ సౌఖ్యానికీ కాలం దువ్వుతూంటే — పురుషత్వంగల ఏ మగవాడు, — సంఘమూ, నీతి, పరువు, మర్యాదా, ఆపచారమూ, భయమూ, తప్పు అను

కుంటూ కళ్ళుమూసుకొని వెనక్కు పారిపోతాడు? శ్రీ కనుచూపులోని తీపి కోసం, శ్రీ సాంగత్యంలోని స్వర్గం కోసం, శ్రీ చిరునవ్వులోని కైపుకోసం. ఎంతమంది రాజ్యాలు ఒడ్డలేడు? ఎంతమంది తమ జీవితాల్ని అంకితం చేయలేదు? ఏమైనా తను వెంకట లక్ష్మినుంచి అనుభవాన్ని సంపాదించ వలసిందే! తనని వాంఛించి, తనకోసం అనుక్షణమూ తపిస్తూ, తనను పొందేందుకు ఆమె అట్లా ఆరాట పడుతూంటే — తను అమాయకునిలా, ఏమీ చాతగానివాడిలా, పురుషత్వం చచ్చిన దద్దమ్మలా తప్పించుకు తిరగడం ఏం సబబు? శ్రీ చేత 'చవట' అనిపించుకోవడం కంటే మరొక అవమానం పురుషుడికి ఏముంది? ధర్మయ్యగారు తనని ఏమైనాచేయనీ, లోకం తనని ఎట్లానైనా నిందించనీ, — తను మటుకు వెంకట లక్ష్మి దృష్టిలో 'చవట'గా తయారు కాకూడదు — అనుకున్నాడు మస్తాన్.

ఆ మధ్యాహ్నం వెంకటలక్ష్మి తనను రాచుకుంటో పోతూంటే - వెనక్కువెళ్ళి, మస్తాన్ కాగలించుకున్నాడు. వెంకట లక్ష్మి ఆ స్పర్శకు లోకాన్ని మైమరచింది. మస్తాన్ తనలో ఉండేకపు తుఫాన్ చెలరేగటంతో — తన ఆనందానికి అనువుగా ఆమెను కాగిలిలో ఇముడ్చుకొని, పైదాలు కమిలిపోయేట్టు ముద్దుపెట్టుకున్నాడు.

ఆ ప్రణయ సౌఖ్యంలో ఇంకో మెట్టు ఎక్కేందుకు మస్తాన్ ఆ ఉండేకపు పిచ్చిలో ప్రయత్నించేలోగా — వెంకట లక్ష్మి, అది పన్నెండుగంటల పట్టపగలని తెలుసుకొన్నదై ఆ విపరీత సాహసా

న్నుంచి తప్పించుకొని బయటపడింది. బాత్‌రూమ్‌లకంటే మస్తాన్ నిరాశ నెం దాడు. ఎర్రనైన కోర్కె చప్పగా జారి పోవాలన్నీతి ఏర్పడేప్పటికి ఆతనినరాలు ఆచారకమైన బాధకు గురి అయినాయి.

కాని ఆ మరునాడు మధ్యాహ్నం, టెయిలర్ మస్తాన్ వెంకట లక్ష్మీ సుంచి నిజమైన అనుభవాన్ని పొందాడు. ధర్మ య్యగార పొలం వెళ్ళారు. ఆయన పెద్ద కొడుకు పోలన ఉన్నాడు. రెండో కొడుకు హైస్కూలుకు వెళ్ళాడు. సుం దరమ్మగారు మనసబుగారింటికి 'అప్ప డాలు' చేయటానికి వెళ్ళింది. పో.తే ఇంట్లో ఒక్క వెంకటలక్ష్మీ!

మస్తాన్ సాహసం చేశాడు. వెంకట లక్ష్మీ ఆ ఇంటి గౌరవాన్నీ, పరువునూ తన కోర్కెకు బలిగా సమర్పించింది.

'తన బ్రతుక్కు ఇంత సౌఖ్యమా?' అనుకున్నాడు మస్తాన్.



'నీ మెడలో నెక్ లెస్ ఏమైందే?'

'రాత్రి స్నానంచేస్తూ గదిలో డ్రాయరు సారుగులో పెట్టానమ్మా.' అన్నది వెంకట లక్ష్మీ.

'అటువంటి ఖరీదుగల వస్తువులు డ్రాయర్లో పెట్టుకుంటారే?' ఆశ్చర్య పోయింది సుందరమ్మగారు.

'దక్షిణపు గదిలోకి పోవటానికి బద్ధకం వేసి అక్కడ పెట్టానమ్మా!'

సుందరమ్మగారు వెంటకెళ్ళి, ముందు గదిలోని డ్రాయర్ను పరీక్షించింది. డ్రాయర్లో నెక్ లెస్ లేదు. అవిడ గుం డెలు దడ దడ లాడినై. ఒక్క గంతున వెంకట లక్ష్మీ దగ్గరకు వచ్చింది.

'ఏమే నెక్ లెస్ డ్రాయర్లో లేదే!'

'ఆ! నిజంగానే!' వెంకట లక్ష్మీ పరుగెత్తుకుంటూ వెళ్ళి డ్రాయరంతా వెలికింది. అల్ మరాలానూ లేదు.

'నీ బుద్ధి మండి పోనూ! అసలు అక్కడ ఎందుకు పెట్టావే? అది పది మంది నడిచే గది కదే! నీకు మతి ఎట్లా లేక పోయిందే..?' అని తల్లి కేకలు వేస్తూంటే, గుడ్లు అప్పగించి మాస్తూ పూరుకుంది వెంకట లక్ష్మీ.

ఆ విషయం కాస్తా ధర్మయ్యగారి చెవిసకూడా పడింది. అది పన్నెండువం దల రూపాయల విలువ కలది. ఎవరి మన స్సు చివుక్కుమనదు? ధర్మయ్యగారి అభి ప్రాయం-దొంగ ఎవరో కనుక్కొని గట్టిగా శిక్షించాలి.

ముందుగా అందరి కళ్ళూ చిన్న జీత గాడైన రాముడిమీద పోయినాయి. వాడికి ఆ గదిలోకి నిరభ్యంతరమైన ప్రవేశం ఉంది. అంతకు మినహాగా ఎవర్నీ అను మానించేందుకు ఆస్కారం అగపడలేదు. ఆరు గంటలు కాకముందే టెయిలర్ మస్తాన్ ఆ ఇంట్లోంచి వెళతాడు. వెం కటలక్ష్మీ రాత్రి ఎనిమిది గంటలకు కాసీ స్నానం చేయలేదు. అయినా మస్తాన్ ప్రవర్తనమీద ఆ ఇంట్లో ఎవ్వరికీ ఏ విధ మైన దురభిప్రాయం లేదు.

చిన్న జీతగాడ్ని పిలిచాడు ధర్మయ్య గారు. 'ఏరా, నెక్ లెస్ ఎక్కడ దాచావు రా?' అని గర్జించాడు ధర్మయ్య.

'నె... క్... లె... స్!'

'అమ్మాయి, ముందు గది డ్రాయర్లో పెట్టించటం రాత్రి. ఉదయం నువ్వు ఆ గది పాచిపూడ్చావు కదూ?'

తల ఆడించాడు భయంతో, వాడు.

'నువ్వు తీయలేదూ ఆ నెక్ లెస్! నిజం

చెప్పాడు. లేకపోతే నిన్ను నిలుపునా పాతి నెడతాను. అది పన్నెండు వందలరూపాయల విలువ కలది. చెప్పాడు. నిజం చెప్పాడు. లేకపోతే 'పసుపుబియ్యం' పెట్టించి నీచేత నిజం కక్కిస్తాను. అబద్ధం చెప్పావా కడుపుఉబ్బి చనిపోతావు. లేకపోతే పాలీసులకు అప్పగిస్తాను. వాళ్ళే లాతీలతో నీచేత నిజం చెప్పిస్తారు'

'నాకేమీ తెలియదండీ! నేనేం చేసుకుంటానండీ?' అన్నాడు వాడు ఏడుస్తూ.

అట్లాగైతే వాడు నిజం చెప్పడని ధర్మయ్యగారు చింతబరిక చేతిలో పట్టుకున్నాడు. కాని రాముడు ఒకేమాట మీద ఉన్నాడు. ధర్మయ్యగారు ఈత చువ్వలు తెప్పించాడు. చువ్వలు విరిగేట్లు కొట్టాడు. ఆ దృశ్యం చూడలేక వెంకటలక్ష్మీ పడమటి ఇంట్లో కూర్చుంది. వెడబొబ్బలుపెట్టి ఏడుస్తూ రాముడు చివరకు—'నిజం చెబుతాను' అన్నాడు.

ధర్మయ్యగారు కొట్టడం ఆపివేశాడు. సుందరమ్మగారు భీత్రవంక నెక్లెస్ దొరికినంత ఆశగా చూసింది.

రాముడు సాధ్యమైనంత వరకు ఏడు దిగమింగుకున్నాడు. నిజం చెప్పటానికి సాహసించాడు.

'నిన్న...నిన్న సాయంత్రం అమ్మాయి గోరు... ఆ నెక్లెస్ మెడలోనుంచి తీసి... మస్తానుకు యిస్తూంటే నేను కిటికీలోంచి చూశాను...'

'అది!' ధర్మయ్యగారు అదిరిపోయారు. సుందరమ్మగారికి గొంతులో పచ్చి వెలక్కాయ ఇరుక్కున్నట్టుయింది.

ధర్మయ్యగారు గజగజ లాడిపోయారు. చేతిలోని ఈత చువ్వుతోనే పడమటి ఇంట్లోకి, అమ్మాయి దగ్గరకు వెళ్ళాడు.

ప్రళయరూప రుద్రుడై — సుందరమ్మ భర్త పాదాల్ని చుట్టేసికొంది.

'అది పసిపిల్ల. తెలియక చేసింది. దాని మీద మీరు చేయి చేసుకుంటే— నేను బావిలో పడతాను' అంటూ ఇల్లాలి.

ధర్మయ్యగారు ఏం చేయలేకపోయారు. కోపాన్ని అణచుకొని చిన్న జీతగాదు రాముడికి పదిరూపాయల కౌగితం ఇచ్చి, కొట్టిన చెబ్బిన్ని మళ్ళిపామ్మని గంభీరంగా అన్నాడు. 'ఈ విషయం నువ్వు ఎవ్వరిదగ్గరా అనవొద్దు. అన్నావంటే నీ ప్రాణాలు ఎగిరిపోతాయి. బాగ్రత్త!' అని హెచ్చరించాడు. రాముడు తల ఆడించాడు—ఎవ్వరితోనూ చెప్పనని.

మస్తాన్ మళ్ళీ ధర్మయ్యగారి ఇంటి కేసి రాలేదు. ధర్మయ్యగారు ఆ నెక్లెస్ కోసం మస్తాన్ ను వెతికి పట్టుకోనూలేదు. ఆయనగారు చిన్న జీతగాదు రాముడిమీదే తగిన శ్రద్ధ తీసుకున్నారు.

వెధవచొక్కాలు సకాలానికి రాలేదనీ, మస్తాన్ లాటి వాడికి జీవనాధారాన్ని కలిగిస్తే జరిగింది—ఇది! ఎవరిమీదనో కని తీర్చుకోబోయి, తనకన్న తనే పాడుచుకున్నాడు... ఇంకా నయం— వెంకటలక్ష్మీకి ఏ కడుపో రాలేదు. తాను చేసిన తప్పకు ఆ పన్నెండొందల పడి అపరాధం అని సరిపెట్టుకున్నాడు.

మస్తాన్ మళ్ళీ ఆ ఊరు రాకపోవడాన్ని గురించి పుకార్లు వెలరేగినాయి గానీ— ఆ పుకార్లు వెంకటలక్ష్మీ పాతి వ్రత్యపు విలువకు ఎటువంటి న్యూనతనూ కలిగించలేదు. కాని ఆ రహస్యం ఇంకా బయట పడలేదు; పడదు కూడాను. ఎందుకంటే, ఆ మరుసటి సంవత్సరమే మనూ దికంవొచ్చి రాముడు చనిపోయాడు. ★